

“వరదాత తండ్రి ద్వారా లభించిన సంతోష ఖజానాల నిధి”

బాప్ దాదా పిల్లల రాజ్యభాగ్యాన్ని చూచి సంతోషిస్తున్నారు. మొత్తం సృష్టిలోని ఆత్మలందరి కంటే ఎంత శ్రేష్ఠ ఆత్మలు! సర్వ ఖజానాలతో ఎంత సంపన్న ఆత్మలు! ఈ సమయంలోని సంపన్నత యొక్క గాయనము లేక మహిమ శ్రేష్ఠ ఆత్మలైన మీ కారణంగానే ఈ స్థానపు మహిమ సదా కొనసాగుతూ వస్తున్నది. ఇప్పుడు అంతిమము వరకు కూడా భారతభూమి యొక్క మహిమ విదేశాలలో కూడా మహిమాన్వితముగా ఉంది. చైతన్యంగా మహానత కల్గిన మీ ఆత్మల కారణంగానే ఈ స్థానానికి ఇంత మహత్వం ఉంది. ఈ రోజు వరకు కూడా ఆధ్యాత్మిక ఖజానా కొరకు అందరి దృష్టి భారతదేశం వైపు వెళ్తుంది. స్థూల ధనంలో పేద దేశమని అంటారు కానీ ఆధ్యాత్మిక ఖజానాలైన అవినాసి సుఖం, శాంతి, శక్తుల ఖజానాలలో భారతదేశమే అన్నిటికంటే సంపన్నమైనదని మహిమ ఉంది. కావున తమ ఈ సంగమ యుగపు సంపన్న స్థితి కారణంగానే స్థానానికి మహిమ ఉంది. ఇప్పుడు ప్రాప్తించిన ఈ ఖజానాలతోనే అర్ధకల్పం వరకు సరిపోవునన్ని ఖజానాలతో సంపన్నమవుతారు. అనేక జన్మలు తింటూ ఉండే విధంగా ఖజానా జమ అవుతుంది. మొత్తం కల్పంలో ఎప్పుడూ ఎవ్వరూ ఇంత సంపన్నంగా తయారు కాలేరు. సంగమ యుగము అన్ని యుగాలలో చిన్న యుగమైన కారణంగా దీనికి చాలా కొద్ది ఆయుష్షు ఉంది. ఎంత చిన్న జీవితమో, చిన్న యుగమో అంత సంపాదన. అన్ని యుగాలకంటే శ్రేష్ఠమైనది. సదా తమ ఖజానాలను జ్ఞాపకం ఉంచుకుంటున్నారా? ఏమేమి ఖజానాలు లభించాయి, ఎవరి ద్వారా లభించాయి, ఎంత సమయం వరకు నడుస్తాయి. తండ్రి ఖజానాలైతే అందరికీ ఒకే విధంగా ఇచ్చారు. కొందరికి ఒక లక్ష కొందరికి వెయ్యి ఇవ్వలేదు. పిల్లలందరికీ తరగని అనంతమైన ఖజానా తండ్రి ద్వారా లభించింది. ఇలాంటి తరగని ఖజానాతో స్వయాన్ని సదా నిండుగా, సంతృప్త ఆత్మగా భావిస్తున్నారా! తృప్తి కల్గిన ఆత్మకు సదా తండ్రి మరియు ఖజానా ఎదురుగా ఉంటుంది. సదా ఇదే నశాలో ఊగుతూ ఉంటారు. అన్నిటికంటే గొప్ప ఖజానా. ఈ ఖజానా కొరకు అనేకమంది ఆత్మలు అనేక రకాల సాధనాలను తమవిగా చేసుకుంటారు. అయినా వాటి నుండి వంచితులుగా ఉన్నారు. అలాంటి ఏ ఖజానా మీకు లభించింది. ఈ రోజు ప్రపంచంలో ఏ ఖజానా కావాలని కోరికతో ఉన్నారో, ఆ కోరిక వలన ఆత్మలు అనేక చోట్ల వెతుకుతూ ఉన్నారు. అది మీ వద్ద అయితే కేవలం ఇప్పటి కొరకే కాదు, అనేక జన్మల కొరకు జమ అయ్యి ఉంది - అది ఏ ఖజానా? అన్నిటికంటే గొప్ప ఖజానా - సంతోష ఖజానా. ఈ సంతోషం కొరకే మనుష్యులు ఉబలాటపడ్తున్నారు. కానీ ఇప్పుడు మీరందరూ సదా సంతోషంలో నాట్లు చేసేవారు. అందుకే మీ అందరి స్మృతిచిహ్న చిత్రాలలో కూడా సంతోషంగా ఉండు ఫోజ్ ను(ముఖాన్ని) చూపించారు. మీ చిత్రం జ్ఞాపకం ఉంది కదా! అమృతవేళ నుండి ఈ సంతోష ఖజానాను ఉపయోగించండి. ఆలోచించండి లేదా మీతో మీరు మాట్లాడుకోండి. కళ్లు తెరవడంతోనే ఎవరు ఎదురుగా వస్తారు.

మొట్టమొదటి సంకల్పంలో ఎవరిని కలుసుకుంటారు? విశ్వ రచయిత, సర్వ ఖజానాల దాత, సర్వ వరదానాల దాత అయిన బీజంతో కలుసుకుంటారు. వీరిలో మొత్తం వృక్షం ఇమిడి ఉంది. ఆత్మలందరూ భికార్లుగా అయ్యి తండ్రి యొక్క ఒక్క సెకండు ప్రకాశాన్ని చూడాలనే కోరికతో ఎంతో కఠినమైన మార్గాలను అనుసరిస్తున్నారు. కానీ శ్రేష్ఠ ఆత్మలైన మీరు సర్వ సంబంధాలతో మిలనము జరుపుకునే అనుభవాల శ్రేష్ఠ ఖజానాకు అభికారులుగా ఉన్నారు. కనుక అన్నిటికంటే సంతోషకరమైన విషయం అమృతవేళ సర్వ సంబంధాలతో తండ్రిని కలుసుకోవడం. ప్రపంచము అడుక్కునే స్థితిలో ఉంది. పిల్లలైన మీరు మిలనము జరుపుకుంటున్నారు. దీనికంటే గొప్ప సంతోషము ఇంకేదైనా ఉందా? అమృతవేళ నుండి ఇదే సంతోష ఖజానాను ఉపయోగించండి. ఉపయోగించడమే ఖజానాలకు తాళంచెవి.

రెండవ సంతోషం యొక్క ఖజానా ఏమంటే మీరు ఎంత అల్లారుముద్దు శ్రేష్ఠ ఆత్మలు! స్వయం భగవంతుడు మిమ్ములను చదివించుటకు పరంధామము నుండి వస్తారు. లండన్, అమెరికా నుండి రావటం లేదు. ఈ లోకాన్ని కూడా దాటి, సైన్సు వారు ఎక్కడికైతే స్వప్నంలో కూడా చేరుకోలేరో అలాంటి పరంధామము నుండి విశేషంగా(స్పెషల్ గా) మిమ్ములను చదివించుటకు వస్తారు. చదివించుటకు రుసుము(ఫీజు) కూడా తీసుకోరు. చదివించిన దానికి ఫలితంగా స్వర్గ స్వరాజ్యాన్ని కూడా తీసుకోరు. మీకే ఇస్తారు. దీనికంటే గొప్ప సంతోషం ఇంకేముంటుంది! ఈ స్మృతితో ఖజానాను ఉపయోగిస్తూ ముందుకు వెళ్లండి.

పనులు చేస్తూ కర్మయోగీ పాత్రను అభినయిస్తూ ఉండండి. కర్మయోగీ అనగా ఏ పనినైనా సదా తండ్రి జతలో ఉంటూ చేయువారు. ఏ సమయములో ఏ కర్మ చేస్తున్నా లౌకిక కార్యమైనా, అలౌకిక కార్యమైనా సర్వశక్తివంతుడు మీకు తోడుగా అనగా స్నేహితుడై ప్రతి సమయంలో తోడు నిభాయిస్తారు. ఇలాంటి స్నేహితుడు మరలా ఎప్పుడూ లభించరు. అప్పుడప్పుడు స్నేహాన్ని నిభాయిస్తారు, అప్పుడప్పుడు కంబైండ్ యుగల్ రూపాన్ని నిభాయిస్తారు. ఇలాంటి విచిత్రమైన కంబైండ్ యుగల్ స్వరూపము. అందుకే “ సదా మీ భారమంతా నాకు ఇచ్చేయండి, మీరు సదా తేలికగా ఉండండి, ఎక్కడైనా ఎలాంటి కష్టమైన పని వచ్చినా దానిని నాకు అర్పణ చేయండి” అని అంటారు. కష్టం కూడా సహజమైపోతుంది. ఇలాంటి కర్మయోగపు పాత్రలో సదా బాబా తోడు అనే ఖజానాను లేక సదా తోడుగా ఉన్నారన్న సంతోషాన్ని ఉపయోగించుకోండి, ఇంకా ముందుకు వెళ్లండి.

ఎప్పుడూ కార్య వ్యవహారం నుండి ఖాళీగా అవుతారో అన్నిటికంటే గొప్ప మనోరంజన ధనం ప్రాప్తిస్తుంది. మీకు విహారం చేయాలనే అభిరుచి, చూడాలనే అభిరుచి, శృంగారించుకోవాలనే అభిరుచి, నాట్యం యొక్క రుచి, ఆత్మిక సంభాషణ చేసే అభిరుచి, ఎలాంటి అభిరుచి ఉన్నా అన్ని రకాల వినోద సాధనాలు మీ తోడుగా ఉన్నాయి. చూడాలనుకుంటే స్వర్గాన్ని చూడండి. సంగమ యుగ శ్రేష్ఠతను చూడండి. మీ కర్తవ్యం మరియు తండ్రి కర్తవ్యపు అలౌకిక కథ యొక్క డ్రామాను

చూడండి. విహరించాలంటే మూడు లోకాలలో విహరించండి. శృంగారం చేసుకోవాలనుకుంటే ప్రతి గుణం యొక్క విస్తారంతో స్వయాన్ని అలంకరించుకోండి. ద్రామాను చూడాలనుకుంటే 5 వేల సంవత్సరాల ద్రామాను చూడండి. చరిత్ర చదవాలనుకుంటే 84 జన్మల చరిత్రను చదవండి. ఆత్మిక సంభాషణ చేయాలనుకుంటే ఆత్మగా అయ్యి ఆత్మల రచయితతో ఆత్మిక సంభాషణ చేయండి. ఇంకేమి కావాలి. ఈ అన్ని సాధనాలతో సదా తమను సంతోషంగా ఉంచుకోండి అనగా ఖజానాను ఉపయోగించుకోండి.

భోజనము తయారు చేస్తారు కదా! భోజనము తయారుచేయు సమయములో “మొదట భోగ్ పెట్టాలి, ప్రియాతి ప్రియమైన తండ్రికి స్వీకరింపజేయాలి” అనే పృథివీ భోజనము తయారు చేయండి. ఎవరికి తినిపించాలో, వారి పృథివీ భోజనము తయారు చేయండి. ఈ రోజు ప్రపంచంలోని ప్రధానమంత్రి లేక ప్రెసిడెంటు మీ వద్దకు భోజనానికి వస్తున్నట్లయితే ఎంత సంతోషం ఉంటుంది. కానీ తండ్రి ముందు వీరంతా ఏపాటి? సదా తండ్రి మీ జతలోనే భోంచేస్తారు. భక్తులు ఎంత అమాయకులు! మాటిమాటికి గంటలు మ్రోగించి మ్రోగించి అలసిపోతారు. పిలుస్తూ పిలుస్తూ మర్చిపోతారు కూడా. కానీ సదా పిల్లల జతలోనే ఉంటానని తండ్రి పిల్లలతో ప్రతిజ్ఞ చేశారు. నీతోనే తింటాను, నీతోనే కూర్చుంటాను అంటారు. ఇంతకంటే గొప్ప సంతోషం ఇంకేం కావాలి? కావున భోంచేసే సమయంలో కూడా మీతోనే తింటామనే ఈ స్లగన్ జ్ఞాపకం పెట్టుకోండి. ఈ విధంగా సంతోష ఖజానాను ఉపయోగించుకోండి, ఇంకా ముందుకు వెళ్లండి.

ఇప్పుడు పగలు సమాప్తి సమయం వచ్చింది అనగా రాత్రి వచ్చేస్తుంది. రాత్రి ఏం చేస్తారు? నిద్రపోయే ముందే రోజంతటి సమాచారాన్ని కంబైండ్ రూపంలోనైనా, తండ్రి రూపంలోనైనా ఇచ్చి-పుచ్చుకోండి. రోజంతటి సమాచారం ఇచ్చి రెండవ రోజు కొరకు శ్రేష్ట సంకల్పాన్ని మరియు కర్మ యొక్క ప్రేరణను తీసుకోండి. అన్ని సమాచారాలు ఇచ్చి-పుచ్చుకోవడం అనగా తేలికగా అవ్వడం. ఏ విధంగా రాత్రిపూట తేలికగా ఉండు ద్రస్సు వేసుకొని నిద్రిస్తారు కదా. అలాగే బుద్ధిని తేలికగా చేసుకోవడం అనగా తేలిక ద్రస్సును ధరించడమే. ఇలా తయారై తండ్రి జతలో నిదురించండి, ఒంటరిగా నిద్రించకండి. ఒంటరిగా నిద్రిస్తే మాయ అవకాశం తీసుకుంటుంది. అందువలన సదా జతలో ఉండండి. ఒంటరిగా ఉంటే భయం వేస్తుంది. జతలో ఉంటే నిర్భయముగా ఉండగలరు. మీరు నిర్భయంగా ఉంటారు. మాయ భయపడుతుంది. ఇలా సదా తోడుగా ఉంటూ సంతోష ఖజానాను మొత్తం రాత్రి కొరకు ఉపయోగించుకోండి. ఇప్పుడు చెప్పండి, రోజంతటికీ శ్రేష్టమైన సంతోష ఖజానా ప్రాప్తి చేసుకున్న శ్రేష్ట ఆత్మ ఎప్పుడైనా ఉదాసీనంగా కాగలదా! లేక ఇతర వినోదాల వైపు, అల్పకాల ఖజానాల వైపు ఆకర్షితం కాగలదా! ఇలాంటి శ్రేష్టమైన అనగా సంపన్న ఆత్మలు ఉంటారు. మీ పేరుతోనే అనేకమంది భక్త ఆత్మలు అల్పకాల సంతోషంలోకి వస్తారు. మీ జడ చిత్రాలను చూసి సంతోషంతో నాట్యం చేస్తారు. ఇలాంటి భాగ్యశాలురైన మీకు చాలా ఖజానాలు లభించాయి.

ఇప్పుడు కేవలం ఉపయోగించండి. అనగా తాళంచెవి పెట్టండి. తాళంచెవి ఉన్నా సమయానికి లభించడంలేదు. సమయానికి వెళ్ళిపోకుంటారు. అందువలన సదా ఎదురుగా ఉంచుకోండి. అనగా సదా స్మృతిలో ఉంచుకోండి. మాటిమాటికి స్వరూప స్మృతిని రిఫ్రెష్(తాజా) చేసుకోండి. ఖజానా ఏమిటి మరియు తాళంచెవి ఏమిటి? ప్రతి కర్తలో ఎలా చెప్పానో అలా ప్రత్యక్షతలోకి తీసుకురండి. అనగా స్మృతిని స్వరూపంలోకి తీసుకురండి. ఏమి చెయ్యాలో అర్థమయిందా? మంచిది.

సదా సర్వఖజానాలతో సంపన్నంగా ఉన్న ఆత్మలు, ప్రతి కర్తలో తండ్రితో సర్వ సంబంధాలను నిభాయిస్తూ సదా తండ్రిని తమ తోడుగా అనుభవం చేసుకునే వారికి, సదా మాయ యొక్క భయం నుండి నిర్భయులుగా ఉండవారికి ఇలాంటి సంతుష్టి ఆత్మలకు, ఖజానాలకు యజమానులైన ఆత్మలకు బాప్ దాదా ప్రియస్మృతులు మరియు నేమిస్తే.

పాల్లలతో కలయిక (కర్ణాటక జోన్) :-

1. సదా కల్ప క్రితపు సంపన్న ఫలిస్తూ రూపం ఎదురుగా ఉంటుందా? కల్ప క్రితము కూడా మేమే ఫలిస్తాలుగా ఉండినాము, ఇప్పుడు కూడా మేమే ఫలిస్తాలము అని అనుభవమౌతుందా? ఫలిస్తాలు అనగా ఒక్క తండ్రితోనే సర్వ సంబంధాలు కలిగి ఉంటుంటుంది. ఒక్క బాబా తప్ప మరెవ్వరూ లేరు అని అనుభవం అవుతుందా లేక ఇతర సంబంధాలు స్మృతిలోకి వస్తున్నాయా? ఎవరి సర్వ సంబంధాలు ఒక్క తండ్రితోనే ఉంటాయో వారికి ఇతర అన్ని సంబంధాలు నిమిత్తమాత్రంగా అనుభవం అవుతాయి. వారు సదా సంతోషంలో నాట్టు చేస్తూ ఉంటారు. ఎప్పుడూ అలసటను అనుభవం చేయరు. తండ్రి సమాన స్థితి గలవారు సదా అలసట లేనివారిగా ఉంటారు, అలసిపోరు. సదా తండ్రి మరియు నేవ. ఇదే ధ్యాసలో నిమగ్నమై ఉంటారు. ప్రతి ఒక్కరూ విఘ్నవినాశకులా లేక పట్టుదలగా, ఏకాగ్రతగా ఉంటూనే విఘ్నాలు కూడా జత జతలో రెండూ నడుస్తున్నాయా? విఘ్నాలు వచ్చినప్పుడు ఆగిపోయేవారు కాదు కదా. ప్రతి కల్పము విఘ్నాలు వచ్చాయి. ప్రతి కల్పము విఘ్నవినాశకులుగా అయ్యారు. ఎవరైతే ప్రతికల్పము అనుభవీలుగా ఉన్నారో వారికి రిపీట్ చేయడంలో కష్టమేముంది! మేము కల్ప-కల్పము విజయులము అనే స్మృతి సదా ఉండాలి. అనేకసార్లు చేశాము, ఇప్పుడు కేవలం రిపీట్ చేస్తున్నాము. కావున సహజయోగిగా ఉండాలి కదా. ఏమి చెయ్యాలి, ఎలా చెయ్యాలి అనే ఫిర్యాదులన్నీ సమాప్తం. సంపన్న ఆత్మల అన్ని ఫిర్యాదులు సమాప్తమైపోతాయి. సంపన్నంగా కావడం అనగా సంతుష్టంగా అవ్వడం. అసంతృప్తిగా అవ్వడానికి కారణము అప్రాప్తి. అప్రాప్తియే అసంతృప్తతకు జన్మనిస్తుంది. అప్రాప్తి వస్తువేదీ లేదు అను మహిమ దేవతలది కాదు, బ్రాహ్మణులైన మీదే. మాస్టర్ సర్వశక్తివంతులు అనగా సంపన్న స్వరూపము. లక్ష్యం ఎలా ఉంటే లక్షణాలు కూడా అలాగే ఉంటాయి. లక్ష్యం ఒకటి ఉండి, లక్షణాలు మరోలా ఉంటే ఎలా? సంపూర్ణంగా అవ్వడమే మీ లక్ష్యము. ధారణ అనగా ప్రత్యక్ష రూపంలో లోపం ఉన్నట్లయితే తేడా ఉంటుంది కదా! మంచిది.

అందరూ సదా నవ్వుతూ ఉండండి. ఏడవటం లేదు కదా! ఏడ్చేవారు తండ్రికి యుగల్గా కాలేరు. ఏమి చెయ్యాలి, కోరుకుంటున్నాను, ఇది కానివ్వడం లేదు, సహాయం చెయ్యండి, దయ చూపండి అనడం కూడా ఏడ్వడమే. ఇలా ఏడ్చేవారిని తండ్రి తన జతలో ఎలా తీసుకెళ్తారు! జతలో వెళ్లాలంటే తండ్రి ఎలా ఉన్నారో పిల్లలైన మీరు కూడా అలా తండ్రి సమానంగా కండి. ఏ కర్త చేసినా మొదట ఇది తండ్రి సమానంగా ఉందా అని చెక్ చేసుకోండి. తండ్రి సమానంగా లేకపోతే ఆపేయండి, ముందుకు వెళ్లకండి. ఏ కర్త అయినా శ్రేష్ఠంగా కాక సాధారణంగా ఉంటే దానిని పరివర్తన చేసుకొని శ్రేష్ఠంగా చేసుకోండి. దీనితో సదా సంపన్నంగా అనగా తండ్రి సమానంగా కాగలరు.

2) అనేకమంది ఆత్మల ఆశీర్వాదాలను ప్రాప్తి చేసుకొనుటకు సాధనము - సేవ

అందరూ తండ్రికి సహాయోగులు, విశ్వకళ్యాణకారులుగా భావించి ప్రతి కార్యం చేస్తున్నారా? మేము విశ్వకళ్యాణకారులము అను లక్ష్యమున్నపుడు అకళ్యాణ కార్యం జరగనే జరగదు. కార్యం ఎలాగో ధారణలు కూడా అలాగే ఉంటాయి. కార్యం గుర్తుంటే సదా దయాహృదయులుగా ఉంటారు. సదా మహాదానులుగా ఉంటారు. విశ్వకళ్యాణకారి స్మృతితో స్వయం కూడా ప్రతి అడుగులో కళ్యాణకారి స్మృతితో నడుస్తారు, ఇతరులను నడిపిస్తారు. స్వయం పట్ల కూడా ప్రతి అడుగు కళ్యాణకారిగా ఉండాలి. అప్పుడే విశ్వకళ్యాణం జరుగుతుంది. నేను నిమిత్తమాత్రంగా ఈ కార్యం చేస్తున్నాననే స్మృతి సదా ఉండాలి. నాది అనేది సమాప్తమవ్వాలి. నిమిత్త భావం గుర్తుండాలి. సదా ఇలా సేవ చేసినట్లయితే తండ్రి స్మృతి స్వతహాగానే ఉంటుంది. ఎంత సేవ చేస్తారో అంత విశ్వంలోని అనేక ఆత్మల ద్వారా ఆశీర్వాదాలు లభిస్తాయి. మంచిది.

వరదానము:- “ ఒక్క తండ్రినే తమ ప్రపంచంగా చేసుకొని సదా ఒక్కరి ఆకర్షణలో ఉండు

కర్మబంధనలనుండిముక్తులుకండి ”

సదా ఒక్క తండ్రి తప్ప ఇతరులెవ్వరూ లేరు అని అనుభవము చేస్తూ ఉండండి. ఒక్క బాబాయే మా ప్రపంచము, ఏ ఇతర ఆకర్షణ లేదు, కర్మ బంధనమూ లేదు. ఏ బలహీన సంస్కారాల బంధనము కూడా ఉండరాదు. ఎవరి పైన అయినా “నా వారు” అనే అధికారముంచుతే వారికి క్రోధము లేక అభిమానము వచ్చేస్తుంది. ఇది కూడా కర్మబంధనమే. కానీ ఎప్పుడైతే ఒక్క బాబాయే నా ప్రపంచము అనే స్మృతి ఉంటుందో అప్పుడు నాది-నాది అనేవన్నీ ఒక్క నా బాబాలో ఇమిడిపోతాయి, కర్మ బంధనాలన్నీ సహజంగా తెగిపోతాయి.

సోగ్గన్:- “ ఎవరి దృష్టి, వృత్తి బేహద్గా ఉంటాయో వారే మహాన్ ఆత్మలు ”